

## दृष्टिभ्रम

'यो वालुवाको ढिस्को हो यसको के भर छ ?  
यो माटोको थुम्को हो यसले के गर्छ ?'  
अगाडी पर्दा कालो छ या त नैनका जालो छ  
स्पष्टसित देख्न सकेनौ शक्तिको तौल गर्न सकेनौ  
भूगर्भवेत्तासित गई सोध यथार्थ व्याख्या देलान्  
'ज्वालामुखी पहाड हो भित्र पेटमा आगो छ ।'

(१)

मेरै लागि दुनियाँ मर्छन् ईटा चाँदी भन्छ  
मेरो इज्जत भन् ठूलो सुनको साँप्ला भन्छ  
यो जाबो के हो र ! यल्लाइ कल्ले गन्छ ?  
न ता यसको मासुबाट कुनै गहना बन्छ  
वैज्ञानिकसित सोधिहेर 'यो यूरेनियम धातु हो  
यसको कणको छातीमा घोर विकराल विस्फोट छ ।'

(२)

कवि देख्ने कवि देख्छन्, गायक देख्ने गायक  
बुद्धू देख्ने बुद्धू भन्छन् लायक देख्ने लायक  
भिन्न भिन्न चेहारा भैं भिन्न भिन्न आँखा छ

एउटै गीत गाउने पनि भिन्न भिन्न भाखा छ  
सप्त सिन्धुको पानी पोख तैपनि निम्न नसक्ने  
एक करोड नेपालीको यो नै एउटा राँको छ ।

(३)

(कुनै बहुला कवि-संमेलनमा गएछ  
उसलाइ पनि कविता लेख्ने सोख भएछ  
आधा रातमा बल्ल प्रतिभा बास्यो  
जसको शीर्षक छ ' पानी हाँस्यो । )